(0100/101/11013 


ત્ઝિ 


લપ &પણર/&40૫-35'5 
$0€€૬5૬£0. 11૫01૫૦ 


૦૫1૫0૬ [/1૦0૦૫૫'ડ 
૭૦01૫2૦... 


ટણનામ 


વર્ષ: ૦૨ 
૦ 
અંક: ૧૫ 
૦ 
સપ્ટેમ્બર ૨૦૨૩ 
૦ 


તંત્રી 
લલિતપુરી રામપુરી ગોસ્વામી 
૦ 


દિ-ળથા 
68500801તં(ત12109711.0000 


પ્રકાશન અને સંકલન 
લલિત્પુરી આર. ગોસ્વામી 

સુરત. 

મો. 98985 50833 

* 
ડિઝાઈન 
જી.પબ્લીકેશન્સ 

સુરત. 


પ્રાપ્તિ સ્થાન 
20૧૫૬ ૦0 * (/1ઢ15/00 (૦૫૪ 


701૫ 
£૦1૦% ૫૬૦0 ૪ 1બંબ્લુકાળ 
701૫ પ 


£૦૪પ પ/ઝ)01૯ ૦૦૬૪૦ ઝિ1૪૦ 


સરક્યુલર 


તંત્રીલેખ... 


સંપત્તિની જેમ 
શરીરને પણ સારવો... 


સૌથી મોટી સંપત્તિ નિરોગી કાયા છે. 
લોકોએ નિરોગી શબ્દ ભુલાવી દીધો છે અને 
શરીર જ સૌથી મોટી સંપત્તિ બની ગયું છે. 
જીવન શરીર અને સંપત્તિની આજુબાજુ જ 
કેન્દ્રિત થઈ ગયું છે. જેવી રીતે શરીરની સંપત્તિ 
નિરોગી હોવામાં છે, એવી જ રીતે ધનનું મહત્ત્વ 
તેની સદાચરણથી કમાણી અને ખર્ચ કરવામાં 
છે. અગાઉ એક તબીબ અનેક બીમારીઓનો 
ઈલાજ કરતો હતો અને હવે એક બીમારી 
પાછળ અનેક તબીબ લાગી પડે છે. અને 
વર્તમાન સમયમાં તો માનવીનું શરીર બેન્કના 
એટીએમ જેવું થઈ ગયું છે, ઈચ્છે એ અંગમાંથી 
આપણી પાસેથી રકમ કઢાવી શકે છે. 

લોકો શાસ્ત્રોને જૂનવાણી કહીને ભલે 
ફગાવી દેતા હોય, પરંતુ તેમાં કેટલીયે ઉપયોગી 
વાતો લખેલી છે. શાસ્ત્રોએ ચેતવણી આપી છે કે 
એક દિવસ જ્યારે આ શરીર તૂટશે ત્યારે કોઈ 
સાથ નહીં આપે. આથી પોતાના શરીરથી અલગ 
થવાની ક્રિયા શરૂ કરી દો. 


- લલિતપુરી આર. ગોસ્વામી 

ટણનામ 


સરક્યુલર 


** અનુક્રમણિકા ... 


તંત્રીલેખ... 


બનાસકાંઠાના થરાદ તાલુકાના રાહ ગામે 
ધ નેશનલ આર્ટ કૉલેજની નવી ઈમારતનું ઉદ્ઘાટન... 


જામજોધપુરમાં વિધાર્થીઓને સન્માનિત કરતો કાર્યક્રમ 
શારદા અભિવાદન સમારોહ સંપન્ન... 


ચંદ્રયાન-૩ નું ચંદ્ર પર સફળતાપૂર્વક લેન્ડીંગ... 
પરિવારના આધારસ્થંભ વડીલની વ્યથા... 
શ્રી દશનામ ગોસ્વામી મેડિકલ ભવન, અમદાવાદ 


વજન ઘટાડવા અને સ્વાસ્થ્ય માટે 
ગુણકારી બાજરીના રોટલા... 


ઈર્ષાળુ દેડકો... એક બોધકથા... 

હાસ્ય કણિકાઓ... 

શરીરની તંદુરસ્તી જાળવી રાખવા માટે... 
ચિત્ર સંદેશ... 

આભાર... 


સાદર અર્પણ... 


03 


બનાસકાંઠાના થરાદ તાલુકાના રાહ ગામ ખાતે 


ધ નેશનલ આર્ટ કૉલેજની નવી ઇમારતનું 
નાયબ કલેકટર દ્વારા ઉદ્ઘાટન... 


કૉલેજના સંસ્થાપકમાંનાં એક એવા શિક્ષણક્ષેત્રે 
ઝળહળતી જ્યોત જલાવતા મોડા સદગુરૂ આશ્રમ (વાગડ)નાં 


મહંત શ્રી પરસોત્તમપુરી સુરજપુરી ગોસ્વામી 


તાજેતરમાં બનાસકાંઠાના થરાદ 
તાલુકાના રાહ ગામ ખાતે ધ નેશનલ આર્ટ્સ 
કોલેજની નવી ઇમારતનું નાયબ કલેકટર 
ગોહિલ સાહેબ દ્વારા ઉદઘાટન કરવામાં 
આવ્યું હતું. આ પ્રસંગે કોલેજના 
સહભાગીઓ, સંસ્થાપકો, શિક્ષણ તથા 


- રમેશપુરી ગોસ્વામી 'સારથિ' છ 
લાકડિયા, ભચાઉ (કચ્છ) ણ _ 


રાજકિય ક્ષેત્રનાં અનેક મહાનુભાવો 
ઉપસ્થિત રહ્યા હતા. શ્રી જગદીશભાઈ 
પટેલ, શ્રી બળવંતભાઈ વાધેલા, શ્રી 
નરપતસિંહ વાઘેલા, શ્રી નવીનભાઈ પટેલ, 
શ્રી કાંતિભાઈ પટેલ સહિતનાં મહાનુભાવો 


દશનામ સરક્યુલર : 150€-52₹23 


ઉપસ્થિત રહ્યા હતા. આ પ્રસંગે કોલેજના 
સંસ્થાપકમાંનાં એક એવા શ્રી પરસોતમપૂરી 
સૂરજપુરી ગોસ્વામી ( બાબુપુરી) ખાસ 
ઉપસ્થિત રહ્યા હતા. શિક્ષક તરીકે ફરજ 
બજાવતા શ્રી પરસોતમપુરી બાપુ થોડાં વર્ષો 
પહેલાં જ વય નિવૃત્તિ થયા હતા. શિક્ષક 
હતા ત્યારે એમની ધેર સમાજના અનેક 
બાળકો ભણવા માટે આવતા હતા. સમાજ 
ઉપરાંત ઈતરજ્ઞાતિના લોકોને પણ પોતાનાં 
ધેર રાખીને ભણાવતા હતા. આ કોલેજમાં 
ગુજરાતભર માંથી વિધાર્થીઓ આવકાર્ય છે. 
શિક્ષણ સાથે ધર્મની આહલેખ પણ 
જગાડતા રહે છે. એમનો જન્મ 01-06-1960 
નાં રોજ માતુશ્રી સંતોકબેન, પિતા શ્રી 

સુરજપુરી જેસંગપુરી ગોસ્વામીનાં ધેર થયો. 
આ પરિવારમાં અનેક મોટા સંતો થઈ ગયા. 
ડુંગરપુરી બાપુ થઈ ગયા જેમણે ધર્મની 
જ્યોત જલાવી. મૂળ ભીમાસર (ભૂટકિયા)ના 
અને હાલે એમનાં પિતાશ્રી શ્રી શૈજપુરી 
(સુરજપુરી) બાપુ દ્વારા સ્થાપિત આશ્રમ 
મોડા મધ્યે મહંત તરીકે ધર્મની ધરા સંભાળે 
છે. ઉપરાંત શિક્ષણ ક્ષેત્રે પણ યોગદાન 
આપી રહ્યા છે. એમનાં પરિવારનાં દીકરી 
ડોકટર શ્રી નીતાબેન ગોસ્વામી ( ચિત્રોડ 
આરોગ્યકેન્દ્ર , બીજાં દીકરી દર્શનાબેન 
ગોસ્વામી (નર્સ રાપર આરોગ્ય કેન્દ્ર માં 
ફરજ બજાવે છે. એમનાં સુપુત્રશ્રી શૈલેષપુરી 
ગોસ્વામી ડોકટર તરીકે નિમણૂક પામ્યા છે. 
બાબુપુરીનાં હુલામણાં નામે ઓળખાતા 
ગોસ્વામી સાહેબ સમાજ માટે હમેશાં તત્પર 
રહે છે. સાલસ સ્વભાવના અને પ્રસિદ્ધિથી 
દુર રહેવાવાળા ગોસ્વામી સાહેબ કહે છે કે 
શિક્ષણ વગર સમાજનો વિકાસ શક્ય નથી 
એવું સ્પષ્ટ પણે માને છે. ધ નેશનલ આર્ટ 
કોલેજ, રાહમાં તેઓ સંસ્થાપક તરીકે નવી 
સેવાકીય કારકિર્દી શરુ કરી રહ્યા છે ત્યારે 
કેર-ઠેરથી અભિનંદન પાઠવવામાં આવ્યા 
હતા. શ્રી બાબુપુરી બાપુ ધર્મની સાથે 
શિક્ષણની આહલેક જગાવી રહ્યા છે. શ્રી 
પરસોત્તમપુરી બાપુને ધ્શનામ સરક્યુલર 
પરિવાર તરફથી ખૂબ ખૂબ અભિનંદન. 


ઝં નમો નારાયણ. 


જામજોધપુરમાં દર વર્ષની જેમ આ 
વર્ષે પણ દશનામ ગોસ્વામી જ્ઞાતિ સમાજના 
તેજસ્વી વિધ્યાર્થીઓને સન્માનિત કરતો 
12મો 'શારદા અભિવાદન સમારોહ - 2023 
'હર્ષોલ્લાસ સાથે સંપન્ન થયો. 


આ કાર્યક્રમમાં જામજોધપુર શહેરના 
46 તેમજ જામજોધપુર તાલુકાના 27 જેટલા 
વિદ્યાર્થીઓને શિલ્ડ તેમજ કીટ આપી અને 
પ્રોત્સાહિત કરવામાં આવ્યા હતા. આ 
કાર્યક્રમનું પ્રમુખ સ્થાન સમાજની આગવી 
પરંપરા મુજબ ધોરણ 10 માં પ્રથમ નંબરે 
આવેલા ગોસ્વામી મલ્હારપુરી વિમલપુરી ને 

ચૈતન્યપુરી એસ. ગોસ્વામી _ 
એડવોકેટ, જામજોધપુર ! 


આપવામાં આવ્યું હતું. તો તાજેતરમાં જ 
ડોક્ટર બનેલા ડોક્ટર નિશાંતપુરી પ્રદીપપુરી 
તેમજ ડોક્ટર પ્રિયેશગીરી દિલીપગીરી અને 
રબારીકાના વતની અને આટોમોબાઇલ 
એન્જિનિયર બનેલા પ્રતીકપુરી મુકેશપુરીનું 
સન્માન અન્ય વિધાર્થીઓ માટે પ્રોત્સાહન 
રૂપ રહ્યું હતું. 

આ પ્રસંગે દશનામ ગોસ્વામી જ્ઞાતિ 
સમાજ જામજોધપુરના નવનિયુક્ત થયેલા 
દસમા પ્રમુખ શૈલેષગીરી બળવંતગીરી 
ગોસ્વામીએ પોતાના સ્વાગત પ્રવચનમાં 
સમાજની ભવિષ્યની યોજનાઓ વિશે 


દશનામ સરક્યુલર : 150€-52₹23 


જાણકારી આપી હતી. જેમાં માનનીય 
ધારાસભ્યશ્રી હેમંતભાઈ ખવા દ્વારા 
ફાળવવામાં આવેલી રૂપિયા ત્રણ લાખની 
ગ્રાન્ટ તેમજ સમાજ વાડીના રીનોવેશન 
અને સમાજના સમાધિ સ્થાને સુંદર 
શિવાલયનું નિર્માણ મુખ્ય હતા. તો 
સમાજના પૂર્વ પ્રમુખ રમેશગીરી વલ્લભગીરી 
દ્વારા સમાજના વિકાસની અવિરત યાત્રાનું 
આબેહૂબ વર્ણન કર્યું હતું. અને સમાજના 
પૂર્વ પ્રમુખોએ સમાજ વિકાસ માટે કરેલા 
કાર્યોની યાદી કરાવી હતી. તો કુમારી 
પ્રાર્થનાબેન નિકુંજપુરી અને કુમારી 
ક્રિષ્ઠીબેન કિશનગીરી દ્વારા વિધાર્થી 
પ્રતિભાવો રજૂ કરવામાં આવ્યા હતા. 


આ શુભ પ્રસંગે સંતો મહંતો તેમજ 
સમાજના આગેવાનો ઉપસ્થિત રહી અને 
આ પ્રસંગ દીપાવેલ હતો. તો મૂળ 
જામજોધપુરના વતની અને હાલ રાજકોટ 
રહેતા સુખદેવભારતી મનસુખભારતી દ્વારા 
તેમના પિતાશ્રી કૈલાસવાસી મનસુખભારતી 
ભગવાનભારતીના સ્મરણાર્થે ભોજન 
સમારંભના દાતા બની, જ્ઞાતીભોજન કરાવેલ 
તો સમગ્ર કાર્યક્રમનું સુપરહિટ સંચાલન 
જામનગરના સીએ કૌશિકગીરી 
ભગવાનગીરી દ્વારા કરવામાં આવ્યું હતું. 


કાર્યક્રમના અંતમાં સમાજના 
નવનિયુક્ત મંત્રી પિનાકગીરી રમેશગીરી 
દ્વારા આભાર વ્યક્ત કરી કાર્યક્રમને પૂર્ણ 
જાહેર કરેલ હતો. 

હાદિક અભિનંદન 


ભારતે રચ્યો 


સ્વર્ણિમ ઈતિહાસ 


ઈસરોના વિક્રમ લેન્ડરે ચંદ્રની સપાટી પર 
સોફ્ટ લેન્ડિંગ કરતા જ ભારતે સ્વર્ણિમ 
ઈતિહાસ લખ્યો છે. 23 ઓગસ્ટ, 2023ના 
દિવસે સાંજે 6.04 કલાકે ચંદ્રના દક્ષિણ ધ્રુવ 
નજીક ચંદ્રયાન 3ના (€1ઢા૧તં(4)/2૩11 3) 
વિક્રમ લેન્ડરે સફળતાપૂર્વક લેન્ડિંગ કર્યું છે. 
ચંદ્રના આ અજાણ્યા સાઉથ પોલ ઉપર 
સોફ્ટ લેન્ડિંગ કરનાર ભારત વિશ્વનો પ્રથમ 
દેશ બન્યો છે. ભારતનું ચંદ્રયાન 3 મિશન 
માનવજાતના ઈતિહાસનો સોનેરી સૂર્યોદય 
બની રહેશે. 


ચંદ્રયાન-3ની ચંદ્ર પર સફળ લૅન્ડિંગ બાદ 
ભારતીય અવકાશ સંશોધન સંગઠન 


શશીપુરી પી. ગોસ્વામી 43 


સુરત 


(ઇસરો)ના પ્રમુખ એસ. સોમનાથે અભિયાન 
સફળ થયાની જાહેરાત કરી હતી. 
ચંદ્રયાન-2 નિષ્ફળ રહ્યા બાદ ચંદ્રયાન-3 
મિશન 14 જુલાઈના રોજ લૉન્ચ કરવામાં 
આવ્યું હતું. 5 ઓગસ્ટના રોજ ચંદ્રયાન-3એ 
ચંદ્રમાની કક્ષામાં પ્રવેશ કર્યો હતો. 
ચંદ્રયાન-3માં એક લૅન્ડર, એક રવર 
અને એક પ્રૉપલ્શન મૉડ્યુલ લાગેલાં છે. જેનું 
કુલ વજન 3,900 કિલોગ્રામ છે. 
ચંદ્રયાન 3 મિશનનો ઉદ્દેશ શું ? 
* ચંદ્રના વાતાવરણમાં થતા તાપમાનના 
ફેરફાર નોંધવા. 

* ચંદ્રની સપાટી ઉપર સોલાર પવનોની 
અસર નોંધવી. 

* ચંદ્રની સપાટી પર પાણીની શક્યતા, 
ખનીજોની ઉપલબ્ધતાની તપાસ કરશે. 

* ચંદ્ર પર બરફનું પ્રમાણ અને ભૂકંપની 
શક્યતાઓ અને ભવિષ્યના મિશન 
માટેની યોજનાઓ સાકાર કરવાની 
શક્યતા તપાસશે. 


ચંદ્રયાન 3 

ધટનાઓ: 
14 જુલાઈ, 2023ના દિવસે ઈસરોએ 
બપોરે 2.35 કલાકે ચંદ્રયાન 3 ને 
સફળતાપૂર્વક લોન્ચ કર્યું. 

* 15 જુલાઈ, 2023ના દિવસે ચંદ્રયાનના 
સ્પેસક્રાફ્ટે ફાયરિંગની મદદથી પૃથ્વીની 
પ્રથમ ભ્રમણકક્ષામાં ફરવાનું શરુ કર્યું. 

* 17 જુલાઈ, 2023ના દિવસે ચંદ્રયાન 3 
પૃથ્વીની બીજી ભ્રમણકક્ષામાં પહોંચ્યું. 

* 18 જુલાઈ, 2023ના દિવસે ચંદ્રયાન 3 


મિશનની હમણા સુધીની 

પૃથ્વીની ત્રીજી ભ્રમણ- 
કક્ષામાં પહોંચ્યું. 

* 20 જુલાઈ, 2023ના 
રોજ ચંદ્રયાન 3 એ 


પૃથ્વીની ચોથી 
ભ્રમણકક્ષામાં પ્રવેશ 
કર્યો. 


* 25 જુલાઈ, 2023ના 
ધ્વિસે ચંદ્રયાન 3 એ 

પૃથ્વીની અંતિમ અને પાંચમી ભ્રમણ- 

કક્ષામાં ભ્રમણ કરવાનું શરુ કર્યું 

1 ઓગસ્ટની મધરાત્રે 12 થી 1 કલાકની 

વચ્ચે ચંદ્રયાન 3એ પૃથ્વીની કક્ષા છોડી 

ચંદ્ર તરફ પ્રયાણ કર્યું છે. 

5 ઓગસ્ટે સાંજે લગભગ 7 વાગ્યે 

ચંદ્રયાન 3 ચંદ્રની ભ્રમણકક્ષામાં પ્રવેશ 

કર્યો. 


17 ઓગસ્ટે ચંદ્રના ક ચક્કર લગાવ્યા 
બાદ ચંદ્રયાન ચંદ્રની સપાટીથી 100 
કિમીની ઊંચાઈ પર ભ્રમણ કરવાનું શરુ 
કર્યું. 

18 ઓગસ્ટે ડીબુસ્ટિંગ પ્રકિયાથી 
ચંદ્રયાનના લેન્ડર મોડયૂલની ગતિ 
ઘટાડાઈ, 


20 ઓગસ્ટે લેન્ડર મોડ્યૂલ 
ડીઓર્બિટિંગ થયુ. ચંદ્રયાન 3ના લેન્ડરે 
100 » 30 કિમીના લૂનર ઓર્બિટમાં 
પ્રવેશ કર્યો. 


આ લેખ જરૂરથી વાંચજો... 
ઘણા પરિવારમાં વડીલો સાથે જાણતા-અજાણતા આવું બની રહ્યું છે... 


સાંજના 6.30 થયા ઓફીસની લાઈટો 
ફટાફટ બંધ થવા લાગી. સ્ટાફ ઘરે જવા 
ઉતાવળો થતો હતો. અને એક હું. ફરી ઘરે 
જવાનું છે એ વિચારથી ઊંડો નિસાસો 
નાખતો હતો. 


ઓફીસમાં મોડે સુધી બેસી. મારા 
પેન્ડિંગ કામ પુરા કર્યા. હવે તો પેન્ડિંગ કામ 
બીજાના પણ પુરા કરી ઓફીસમાં વધુ સમય 
ગાળતો હતો. 

મોબાઈલ અને 1 ૫/ એ ધીરે ધીરે 
પરિવારની આત્મીયતા ઝૂંટવી લીધી હતી. 
મોબાઈલના મેસેજીસની લાઇકસ ગણવામાં 


આંખમાં આંસુ આવી જશે... 


પરિવારની લાઇકસ-ડિંસલાઇકસ જોવાનો 
કોઈ પાસે સમય બચ્યો નથી. 


ઘણા સમયથી મારા ઘરનું વાતવરણ 
બધ્લાઈ રહ્યું હતું. 

મારી પત્ની જે મને ખુબ પ્રેમ કરતી હતી. 
તેના વર્તનમાં પણ કોઈ કારણથી બધ્લાવ 
આવ્યો હતો સાથે બાળકોના વર્તનમાં પણ. 


જે મારી પત્ની મને લંચ સમયે ઓફીસમાં 
મોબાઈલ કરી પૂછી લેતી સાંજે જમવામાં શુ 
બનાવુ? એ મીઠા ટહુકા પણ ધીરે ધીરે હવે 
બંધ થયા. 

ઓફિસેથી ધરે આવતા મને મોડું થાય 
તો ઘરેથી કોઈ મોબાઈલ કરી પૂછવાની 
દરકાર પણ કરતું નથી. ઘરની દરેક વ્યક્તિ 
પોતાની પ્રવૃત્તિમાં મસ્ત અને વ્યસ્ત હતા. 

છું ઓફિસેથી જ્યારે ઘરે પહોંયુ ત્યારે 
બાળકો મોબાઈલમાં વ્યસ્ત હોય અને 
સ્મિતા તેની 13/ સિરિયલમાં વ્યસ્ત હોય. 
અર્થશાસ્ત્રના નિયમમુજબ મારા પરિવારનો 
મારામાંથી તુષ્ટિગુણ ઘટતો જતો હોય તેવું 
મને લાગતું હતું. 

બુટ કાઢી હું જાતે પાણીનો ગ્લાસ 
ભરીને પી લેતો, પણ ધરની દરેક વ્યક્તિ આ 
શિષ્ટાચાર ભૂલતો જતો હતો તેનું મને દુઃખ 
હતું. 

યંત્રવત જિંદગીથી હું પણ કંટાળી ગયો 
હતો, મારા પરિવારને મહિને ફક્ત મારા 
પગારની જરૂર હોય તેવું તેમના વ્યવહાર 
ઉપરથી મને લાગતું હતું. 

મેં પણ ઘણા સમય થી મૌન સ્વીકારી 
લીધું હતું, રાત્રે ડિનર પતાવી હું બેડરૂમ માં 
જતો રહેતો. ધીરે ધીરે એકલતા તરફ જતો 
હતો. 

છું સમજતો હતો એકલતા હમેશા કોઈ 
ગંભીર બીમારીને આમંત્રણ આપતી હોય છે 
જ્યારે એકાંત ઈશ્વર તરફ પ્રયાણ કરવા 
આમંત્રણ આપતું હોય છે. હું ધીરે ધીરે મારી 
જાતને એકાંત તરફ લઈ જવા પ્રયત્ન કરતો 
હતો. પણ એક તરફ ઈશ્વર અને બીજી તરફ 
પરિવારની માયામાં મારો જીવડો અટવાયો 
હતો. 

એકલતામાં વ્યક્તિને ગુમાવ્યાનો અથવા 

દૂર જવાનો "તડફડાટ" હોય છે, જ્યારે 
”એકાંત"માં ઈશ્વરની નજીક અથવા પામવા 
માટે નો "થનગનાટ" હોય છે 


એક દ્વિસ હું મોડે સુધી ઓફીસમાં કામ 
કરતો હતો ત્યારે મારા કંપનીના માલિક પણ 
એ દિવસે કોઈ કામથી રોકાયા હતા. 


તેમણે મને ચેમ્બરમાં બોલાવી પૂછ્યું, 
તમે કામને પહોંચી શકતા નથી. કે ધીરુ કામ 
કરો છો? હું નીચે માથું કરી તેમને સાંભળતો 
હતો. તેઓ બોલ્યા, કોઈ બીજી તકલીફ 
તમને હોય તો પણ જણાવો. મેં તેમની સામે 
ભીની આંખે જોયું. એટલે તેઓ બોલ્યા. 
તમારાથી ઉંમરમાં હું મોટો છું. તકલીફ 
જણાવશો તો દૂર કરવા પૂરતો પ્રયત્ન કરીશ. 
તમે અમારી કંપનીના સિનિયર અને 
સિન્સિયર કર્મચારી છો. તો અમારી પણ 
કોઈ ફરજ તમારા પ્રત્યે બને છે. 


મેં મારી દિલ ખોલીને કૌટુંબિક હકીકત 
તેમને જણાવી. 


તેઓએ મને શાંતિ થી સાંભળ્યા પછી 
કીધું, જો ભાઈ, પ્રયત્ન કર્યા વગર કોઈ પણ 
વ્યક્તિને ધન દોલત, પ્રેમ, લાગણી કે પછી 
નોકરી સરળતાથી પ્રાપ્ત થાય તો તેની કદર 
કે કિંમત તેઓને મન હોતી નથી. એ માટે 
તેમને ધણી વખત આપણે અહેસાસ 
કરાવવો પડે. 

મારા બોસ સંપૂર્ણ સાચા હતા. તેઓ 
આગળ બોલ્યા, હવે તમારે મારી આગળની 
કાર્યવાહી ફક્ત જોવાની છે અને હું કહું 
એટલું જ કરવાનું છે અને બોલવાનું છે. 

આ શહેરમાં મારા જમાઈની એક 

હોસ્પિટલ આવેલ છે. ત્યાં તમારે થોડા સમય 
માટે દાખલ થવાનું છે. વ્યવસ્થા બધી મારી 
ઉપર છોડી તમારે ફક્ત ચિંતા મુક્ત રહેવાનું 
છે. 


અમે તેમની કારમાં બેસી એક અધતન 
હોસ્પિટલમાં દાખલ થયા. કાર પાર્ક કરી. 
અમે સીધા તેમના જમાઈ ડોકટર પાસે 
ગયા. મારા બોસે આખો પ્લાન તેમના 
જમાઈને સમજાવી દીધો. 


થોડા સમય પછી મને ।૦0 માં દાખલ 
કરવામાં આવ્યો. આ દરમ્યાન મારા બોસે 
મારા ધરે ફોન કરી જાણ કરી દીધી, 
થોડીવારમાં મારો પરિવાર દોડતો આવ્યો. 
તેઓને ।€૫ માં જવા દેવામાં ન આવ્યા પણ 
ડોકટરને મળવા દીધા. 


ડોક્ટરે કીધું. જુઓ, એમને અચાનક 
હાર્ટમાં દુખાવો થયો. નસીબ સારા હતા, એ 
સમયે કંપનીના માલિક ત્યાં હાજર હતા 
તેઓએ તાત્કાલિક અહીં દાખલ કર્યાં. 


પ્રાથમિક તપાસ અને રિપોર્ટ એવું કહે 
છે. હાર્ટ તેમનું ઘણું નબળું છે. ઓપરેશન 
કરવું વધારે જોખમકારક છે. મારી દ્રષ્ટિએ 
દેવાંગભાઈને પરિવારના પ્રેમ અને હૂંફની 
વધારે જરૂર લાગે છે, બાકી ભગવાનની 
પ્રાર્થના જ વધારે આયુષ્ય તેમને આપી શકે 
તેમ છે. બીજી રીતે સાચું કહું તો આ કાચનું 
વાસણ કહેવાય. 


પરીવારની આંખોમાં આંસુ હતા. મારા 
પરિવારે મને મળવાની ઈચ્છા વ્યક્ત કરી 
પણ ડોક્ટરે કીધું. હમણાં બે ધિવસ. કોઈ ને 
પણ મળવા દેવામાં નહિ આવે. હવે, 
પરિવારને ગંભીરતાની ખબર પડી. 


23. 


ત્રણ ધ્વિસ પછી ડોક્ટરે મને રજા આપી. 
હું ધરે આવ્યો. હવે, મારા બાળકો અને 
પત્નીના સ્વભાવમાં અકલ્પનીય ફેરફાર 
થવા લાગ્યો. જેટલો બને તેટલો સમય મને 
તેઓ આપવા લાગ્યા. મારી પત્ની એ 1૧/ 
ની સિરિયલો છોડી મારી સાથે સમય વધારે 
ગાળવા લાગી. 


મોડી રાત્રે મારી પત્ની ઉઠી. મને જોતી 
રહેતી હતી. કોઈ વ્યક્તિને ગુમાવવાની પીડા 
કેવી હોય એ હું મારી પત્નીમાં બધ્લાતા 
જતા વ્યવહારથી મારી નજર સામે જોઈ 
રહ્યો હતો. 


મારી પત્નીનું જમવાનું અનિયમિત થઈ 
ગયું. રાત્રે ઊધ ઓછી થઈ ગઈ ધણી વખત 
મોડી રાત્રે મારા માથે હાથ ફેરવવા લાગતી. 
મને મારો પ્રેમ પાછો મળતો હોય તેવું લાગતું 
હતું. 

એક દિવસ હું એકલો હતો ત્યારે મેં મારા 
બોસ ને. મોબાઈલ કરી કીધું. બસ સાહેબ 
હવે વધારે નહિં. મારી પત્નીની તકલીફો હું 
વધારે નહિ જોઈ શકૂ. 

બોસ બોલ્યા. એક કામ કરો આજે 
ચેકઅપ માટે હોસ્પિટલ આવી જાવ. વધારે 
વાત ત્યાં કરી લઈએ અને હા પરિવારને 
સાથે લાવવાનું ભુલાય નહિ. 


અમે હોસ્પિટલ ગયા. ડોક્ટરે મને ચેક 
કરી. મારા પરિવાર સામે રિપોર્ટ જૉઇ કીધું, 
ચમત્કાર.. તમારા પ્રેમ અને પ્રાર્થનાની અસર 
થઈ છે. આપણે જે બીક હતી. તેમાંથી તેઓ 
બહાર આવતા જાય છે. ધણો ચમત્કાર 
કહેવાય. 

પત્ની અને બાળકો મને ભેટી પડ્યા. 
અને બોલ્યા : "ગોડ ઇઝ ગ્રેટ” 


હું મનમાં બોલ્યો: ભગવાન તો જાદુગર 
છે જ, પણ મારો બોસ પણ ગ્રેટ છે. 

મારા બોસ તાળી પાડી બોલ્યા 
અભિનંદન, કોઈ મોટી સર્જરી વગર તમારી 
તકલીફ દૂર થઈ રહી છે. 

ઈશ્વરનો આભાર માનો તેમણે તમારા 
પરિવારની પ્રાર્થના સાંભળી છે. 


મેં પણ હાથ જોડી ડોકટર અને બોસનો 
આભાર માન્યો. 


મેં કીધું ડોકટર સાહેબ ઓફીસ ક્યારથી 
જોઈન્ટ કરી શકાય? 
બોસ બોલ્યા, શું ઉતાવળ છે? 


લો આ ચાર ટિકિટ તમારા પરિવારની 
15 ધ્વિસની પેકેજ ટુર છે "કુલુ-મનાલી" 
ફરીને આવો ફ્રેશ થઈ પછી નોકરી જોઇન્ટ 
કરો. 


મારા બોસ મારા પરિવાર સામે જોઈ 


બોલ્યા. પ્રેમ અને દુવામાં ધ્વા કરતા પણ 
વધારે તાકાત હોય છે. જે તમે જોઈ લીધું. 


ઘરમાં પ્રેમ અને પ્રાર્થનાનું સ્થાન જ્યારે 
13/ કે મોબાઈલ હસ્તગત થઈ જાય ત્યારે 
મંદિરને બદલે હોસ્પિટલના પગથિયાં ચઢવા 
પડે છે. 


સવાર પડે અને પરિવાર રૂપી 
માળામાંથી આર્થિક પ્રવૃત્તિ માટે ઉડતા 
પંખીઓ સાંજે માળામાં પરત આવે ત્યારે 
તેને 1// નો ધોધાટ નહિ પણ પરિવારનો 
કલરવ અને કલબલાટ આખા દિવસનો થાક 
ઉતારી આપતો હોય છે. 


અમસ્તું કીધું છે "4010 50/૦૦ 1101106” 
વાસ્તવમાં ધરને વૈભવી વસ્તુની નહી 
પ્રેમ, હૂંક, વિશ્ચાસ, સંતોષ અને આધ્યાત્મિક 


વાતાવરણની જરૂર હોય છે. જે પરિવાર આ 
વાત સમજતા નથી એ "ધર" માં નહિં પણ 

"મકાન" માં રહે છે. એટલે જ "ધર એક 
મંદિર” કહેવાય છે કદી "મકાન એક મંદિર” 
એવું નથી કહેવાતું. 

બોસ હસી ને આગળ બોલ્યાઃ "પક્ષી 
પૂછે તારી ડાળે અમને માળો કરવા દઈશ? 
વૃક્ષ કહે, રોજ મધુર ટહુકા ભાડા પેટે લઈશ. 


બસ ધરની મુખ્ય વ્યક્તિ ઝાડ છે. તે 
બીજી અપેક્ષા પરિવાર પાસે નથી રાખતો, 
પણ ધરે થાકીને આવે ત્યારે "મધુર ટહુકા" 
ની અપેક્ષા રાખે તો તેમાં ખોટુ પણ શુ છે.? 

મેં કંઈ ખોટું કીધું? મારા બોસે મારી અને 
મારા પરિવાર સામે જોઈ કીધું, મારા 
પરિવારના પ્રશ્ચયતાપના આંસુ તેમના 
પ્રશ્નનો પ્રત્યુત્તર હતો. 


મુજેરાપુરી મોસ્તામી 


બોસ હસીને બોલ્યા હવે ઓફીસમાં 
મારી મંજૂરી વગર કામના કલાકો પછી 
તમારે રોકાવાનું નથી સમજ્યા? 


ડોકટર મારા બોસ સામે જોઈ હસીને 
બોલ્યા. વગર ઓપરેશને ઉપચાર કેમ કરવો 
એતો તમારી અનુભવી આંખે મને 
શીખવાડ્યું. 


મિત્રો, નાની પણ બહુ મોટી વાત. 


પાણી પોતાનુ આખુ જીવન આપીને 
વૃક્ષને મોટુ કરે છે, એટલા માટે કદાય પાણી 
લાકડાને ડૂબવા નથી દેતું ! 


મા-બાપનુ પણ કંઈક આવુંજ છે... 


મુક્સ વ્ટીજભ 912 વે મિન 
તિશ્વસભીય સવિસ જે સાથ 


દશનામ સરક્યુલર : 150€-52223 


શ્રી દશનામ ગોસ્વામી જ્ઞાતિ મંડળ (રજી. ટ્રસ્‍ટ) જામનગર સંચાલિત 


શ્રી ચેતનગીરી મધુગીરી ગોસ્વામી 
દશનામ મોસ્વામી મેડિકલ ભવન - અમદાવાદ 


સિવિલ હોસ્પિટલ, ગેઈટ નં. પ ની સામે, મુખીવાસ, જહાંગીરપુરા, 
અસારવા, અમદાવાદ. 1/.: 98984 16915 

શ્રી દશનામ ગોસ્વામી સમાજના દર્દી પરિવારને 
વિનામુલ્યે (નિઃશુલ્ક) 

રહેવાની સુવિધા પુરી પાડતું ભવન. 


આ કલ્યાણકારી સેવાકીય કાર્યમાં યથાશક્તિ 
સ્વૈચ્છીક યોગદાન આપી આભારી કરશોજી. 


મેડિકલ ભવન માટેનું આપવામાં આવેલું દાન સંપૂ્ણઉણે આવકવેરા નિયમને આધિન 
11(8)806(5)25/11-12/903 7&11૫&0,( 01: 29/6/2912 ના આધારિત આવકવેરામાં માફી પાત્ર છે. 


:& બેંકની વિગત :: 
ખાતાનું નામ : શ્રી દશનામ ગોસ્વામી જ્ઞાતિ મંડળ જામનગર 
થિ બેંકનું નામ : બ્રેન્ક ઓફ બરોડા (લાલ બંગલા શાખા) જામનગર. 
ખાતા નંબર : 58090 10000 0447 
1₹30 0૦42 : 8/ર001.61.7411 (દત 1-નાળ'|ડ 2૬૨૦) 


4૨ શ્રી હેમેન્દ્રગીરી સુંદરગીરી ગોસ્વામી 
સ્વામિનારાયણ નગર, શેરી નં. ૫ (બંધ શેરીના નાકે), હાલાર હાઉસ પાછળ, 
જામનગર-૩૬૧૦૦૧. 11.: 98248 88187 


1011૫ 810 8પ11/ 1101 010, 

સ્વાસ્થ્ય 
જાળવણી 


વજન ઘટાડવા અને 


સ્વાસ્થ્ય માટે ખૂબજ ગુણકારી 


બાજરીના રોટલા... 


વજન વધવાની સમસ્યા આજકાલ 
સામાન્ય સાંભળવા મળી રહી છે. વજન 
ઘટાડવા માટે અનેક લોકો ડાયેટિંગ કરવી 
શરૂ કરી દે છે. કે પછી રોટલી ખાવી બંધ 
કરી દે છે. અવુ બધુ કરવુ જરૂરી નથી. આજે 
અમે તમને એક એવી વસ્તુ વિશે બતાવીશુ 
જેને ખાઈને તમે તમારુ વજન ધટાડી શકો 
છો. આ માટે તમે ઘઉંને બદલે બાજરીના 
રોટલા ખાવાની ટેવ રાખો કારણ કે આ 
રોટલા જલ્દી વજન ઘટાડવામાં મદદગાર 
સાબિત થાય છે અને સાથે જ અનેક 
બીમારીઓમાંથી મુક્તી પણ અપાવે છે. 


બાજરીના રોટલાના ફાયદા : 
* વજન ઘટાડે: 


બાજરીનો રોટલો ખાધા પછી મોડા સુધી 
ભૂખ નથી લાગતી જેવી કે વજન કંટ્રોલમાં 
રહે છે. 


ડૉ નંદિની એસ. ગોસાઈ જે 
જામનગર ૪ 


* એનર્જી : 


ઘઉં કરતા બાજરીના રોટલા શરીરને વધુ 
ઉર્જા પ્રદાન કરે છે. તેને ખાવાથી વજન તો 
ઘટે જ છે સાથે જ ભરપૂર એનર્જી પણ પ્રામ 
થાય છે. 

* પાચન રાખે ઠીક : 


બાજરામાં ભરપૂર પ્રમાણમાં ફાઇબર્સ જોવા 
મળે છે. જે પાચન શક્તિને ઠીક રાખે છે. 

* ડાયાબિટીઝ અને કેંસર : 

બાજરાના રોટલાનુ નિયમિત સેવન કરવાથી 
ડાયાબિટીસ અને કેંસર જેવી બીમારીઓથી 
છુટકારો મળે છે. 

* દિલ માટે લાભકારી : 

કોલેસ્ટ્રોલના સ્તરને કંટ્રોલ કરવા માટે 
બાજરીના રોટલા ખૂબ મદદગાર સાબિત 


થાય છે અને આ બ્લડપ્રેશરને કંટ્રોલમાં રાખે 
છે. 


દશનામ સરક્યુલર : 150€-52₹23 


મો. ૯૫૦૪૦૪ ૮૮૦૦૧ 


પ્રો. દિનેશભાઈ ગોસ્વામી 
અભય ગોસ્વામી 


અમારે ત્યાંથી પાન, બીડી, સીગારેટ, સોપારી, ખારા બી, બ્રીસ્કીટ, ચોકલેટ, 
પીપરમેન્ટ, માચિસ, અગરબત્તી તેમજ પાનની દુકાનને લગતો દરેક સામાન 
તેમજ દરેક સાબુ જથ્થાબંધ તેમજ છૂટક વ્યાજબી ભાવે મળશે. 
તેમજ “ઈન્દ્ર વિજય'નું દરેક જાતનું ફરસાણ મળશે. 


કોમલ નગર, એરફોર્સ રોડ, જામનગર- 
શિવકથાકાર છડ ઝં 
9% ૪ 


“આગામી શિવકથા... .* હ 
ત્ર 


અટલ આશ્રમ, સુરત. 
તા. ૦૪-૦૯-૨૦૨૩ થી ૧૫-૦૯-૨૦૨૩ સુધી * 


૫. શ્રદ્ધેય શ્રી નિલેશમીરી બાપુ (સુરતવાળા) 
મંદિર - ગૌશાળા - વૃદ્ધાશ્રમ - અનાથાશ્રમના લાભાર્થે તેમજ ધાર્મિક કાર્યમાં 
શિવકથાના આયોજન માટે સંપર્ક કરી શકો છો. 


સંપકસૂત્ર 91061 30318, 98794 56999 

ઈષપળિુ દેડકો... 


એક કુવો હતો કુવામાં ઘણા દેડકા 
સાથે રહેતા હતા, પરંતુ એમાં એક એવો 
દેડકો હતો જે ખૂબ જ ઇર્ષાળુ હતો એને 
બધાની ઈર્ષા બહુ થાય. 


એક દિવસ બન્યું એવું કે એક સાપ 
કુવામાં આવ્યો. બધા દેડકા એ ભેગા થઈને 
સાપને હાંકી કાઢ્યો, પણ બીજા જ દિવસે 
પેલો ઈર્ષાળુ દેડકો સાપ પાસે ગયો અને 
સાપને કહ્યું કે, તુ કુવામાં આવ અને મારે ત્યાં 
રહેજે. સાપને કહ્યું કે તારે ત્યાં રહેવાની વાત 
તો બરોબર છે પણ મારે ખાવાનું શું ?? 


ત્યારે પેલા ઈર્ષાળુ દેડકાએ કહ્યું કે 
તારે દરરોજ એક એક દેડકાને ખાવાનો પણ 
એક શરત કે તારે મારા કુટુંબ માં કોઈને 
ખાવાના નહીં. 


સાપે હા કહ્યું અને કુવામાં જઈ પેલા 
ઈષળુ દેડકાને ત્યાં રહેવા લાગ્યો અને રોજ 
એક એક દેડકો ખાવા લાગ્યો, 


બીજા દેડકાઓએ વિરોધ કરતાં પેલો 


ઈર્ષાળુ દેડકો બોલ્યો કે સાપ મારો મિત્ર છે 
ને મારે ત્યાં જ રહેશે. તમારે જ્યાં જવું હોય 


મંથનપુરી એલ. ગોસ્વામી 

સુરત 

ત્યાં જાવ આમ એક એક કરતાં બધા 
દેડકાને સાપ ખાઈ ગયો, 


હવે ઈર્ષાળુ દેડકા નો પરિવાર બય્યો 
હતો, સાપે એના પરિવારને પણ ખાવાની 
શરૂઆત કરી. 


પેલા ઈર્ષાળુ દેડકાએ સાપને કહ્યું કે 
મેં તો તને મારા પરિવાર ને ખાવાની ના કહી 
હતી ને, તો સાપએ કહ્યું કે હું તારા 
પરિવારને ના ખાઉં તો ભુખ્યો રહું એટલે 
તારા પરિવારને જ નહીં પણ હવે તો તારો 
પણ વારો આવશે અને સાપ એ ઇર્ષાળુ 
દેડકાને પણ ખાઈ ગયો. 

શીખઃ- સમાજ ના ઈર્ષાળુ દેડકા 
પોતાના સ્વાર્થ માટે આખા સમાજ ને 
નુકશાન કરે છે, અંતે તો એમનો પણ વારો 
આવેજ છે. 


આવા દેડકા પોતે ડૂબે છે સાથે 
આખા સમાજ ને ડુબાડે છે. 


આ સ્પેશિયલ પ્રજાતિ નું દેડકુ દરેક 
ગામ કે સમાજ માં જોવા મળે છે. 


હાસ્ય 
કણિકાઓ 
દર્શનપુરી ડી. ગોસ્વામી 
શન સુરત 
€.&. અને ૪.૦૦. બન્ને વચ્ચે શું * પત્ની : એજી.... સાંભળો છો. 
તફાવત છે..? નસીબદારને અંગ્રેજીમાં શું કહેવાય.? 


એમને એક જ પ્રશ્ન પૂછ્યો હતો કે એક 
ઓવરમાં કેટલા બોલ હોય છે? 
8.૦૦1. થયેલા એ કીધું કે છ બોલ હોય 
છે 


€4 થયેલા એ કીધું કે એક જ બોલ હોય 
છે, જે છ વાર નાખવામાં આવે છે. 


ડોક્ટરે દર્દીનું ચેક અપ કરીને કહ્યું, 
"બાયપાસ કરવી પડશે" 

દર્દીએ ચારે બાજુ ડાફોળિયાં માર્યા પછી 
કહ્યું "પેલી લીલી સાડી પહેરીને આવી 


હતી એને મેં પાસ કરી છે. 

ડોક્ટર : અરે ડોબા એવી બાઈ પાસ 
નથી કરવાની, બાયપાસ સર્જરી 
કરવાની છે. 


* એક ગુજરાતી બા ની નિર્દોષ શંકા : 
કેલ્શિયમની ગોળી ગળવા જતા નીચે 
પડી ગઈ... એના બે ટુકડા થઈ ગયા... 
બા બોલ્યાં : લો પોતે જ તૂટી ગઈ.. 

આ શું મારા હાડકાં મજબૂત કરવાની ! 


* પપ્પુ કારની બૅટરી બદલવા ગયો. 


મિકેનિકે પૂછ્યું : ૦ાંત૦ ની નાખું? 
પપ્પુ કહે : એક સાઈડ ની શું કામ? તું 
તારે બેઉ સાઇડની નાખી દેને .. 

પતિ : વાંઢો. 


એક બુદ્ઠિ જીવી ગામ ના કબ્રસ્તાન મા 
બે સીટવાળું એક વિમાન તૂટી પડ્યું. 
ત્યાંનાં સ્થાનિક લોકો અત્યાર સુધીમાં 
૫૦ બોડી કાઢી ચૂક્યા છે અને વધારે 
મળવાની આશાથી હજુ પણ ત્યાં ખોદ 
કામ ચાલુ છે. 


* પપ્પુની પત્ની : તમે બહુ જડપે વળાંક 


લો છો ત્યારે મને બહુ બીક લાગે છે. 
પપ્પુ: ઓયે! એટલે તુંય મારા જેવી 
ડરપોક નીકળી ને? 

એક કામ કર.. મારી જેમ તુંય સ્કૂટર વળે 
ક આંખ મીંચી લે.. પછી બીક નહીં 
લાગે 


બાપુ : હેં ભુરા! 

આ મોટિવેશનલ સ્પીકર 

શું કામ કરે.!!?? _ 

ભુરો : બાપુ ! ઈ ઉંદરડાને. 

હાથીનો શિકાર કરવાની હવા ભરવાનું 
કામ કરે છે. !! 


હેલ્થ 


ટીપ્સ 


શરીરની તંદુરસ્તી 


જાળવી રાખવા માટે... 


૧. ગરમ દૂધ : 
રાત્રે સૂતાં પહેલાં કોઈ પણ મીઠાસ વગર 
એક કપ ગરમ દૂધ પીવું જોઈએ. જેનાથી 
બ્લડ સુગર લેવલ કાબૂમાં આવે છે. 
ખાસ કરીને ડાયાબિટીસ ટાઈપ વનમાં 
ફાયદાકારક નીવડે છે. 

ર. બરફ: 

જયારે પણ માઈગ્રેનનો દુઃખાવો થાય 
ત્યારે બરફના ચાર કયુબ્સને રૂમાલમાં 
લપેટીને તેને માથા ઉપર રાખો. લગભગ 
૧૫ મિનિટ સુધી તેમ કરો તેનાથી તમને 
માથાનાં દુઃખાવામાં ઘણું આરામ મળશે. 
૩. ગાજર : 

ડાયટમાં ગાજર સામેલ કરવાથી સારી 
માત્રામાં કેલ્શિયમ મળી રહે છે. ૧૨૦ 


ડૉ. સાગર આર. ગોસાઈ ્ે 
જ્ઞ જામનગર ણ 


ગ્રામ ગાજરમાં ૩૬ મિ.ગ્રા. કેલ્શિયમ હોય 
છે. 


૪. અંજીર : 
અંજીર ઘણી રીતે શરીરને ફાયદો આપે 
છે. એમાં ભરપૂર માત્રામાં કેલ્શિયમ હોય 
છે. આ હાડકાઓને મજબૂત બનાવે છે 
અને તેની કમજોરી દૂર કરવામાં મદદ 
કરે છે. 

પ. ભજીયા : 


ભજીયા ખાવાથી થાક ઉતરી જાય છે, 
કારણ કે તેમાં કાર્બોહાઈડ્રેટ અને 
ફાઈબર ભરપૂર માત્રામાં હોય છે અને 
તેને ખૂટતા વાર લાગે છે જેથી શરીરને 


પૂરતી ઊર્જા મળે છે. 


દશનામ સરક્યુલર : 150€ 


છઠ 


“દશનામ સરક્યુલર' અંક દર મહિને પ્રાપ્ત કરવા 
સ્કેન કરો અને વોટ્સએપ ગ્રુપ જોઈન કરો. 


0/5311૫૫/410 ઉ|1૫પાંતા” 
પ/1154%00 0:૦૫ 

મનામ સરક્યુલર : 15 


દશનામ સરક 00-58923 


તમે કોને 
મદદ કરી રહ્યા છો? 


દશનામ સરક્યુલર : 150€-52223 


આભાર 


ઝક નમો નારાયણ, 


અત્યંત આનંદની લાગણી સાથે આ 
“દશનામ સરક્યુલર' ઈ-મેગેઝીનનો 
સપ્ટેમ્બર-ર૦ર૩નો ૧૫મો અંક 
આપની સમક્ષ રજૂ કરું છું. 

મને આશા છે કે આ અંક પણ 
આપને જરૂર ગમશે અને ઉપયોગી 
થશે. અગર આપ એવું ઈચ્છતા હો કે 
આ અંક આપણા સમાજના દરેક 
પરિવાર, સભ્ય સુધી પહોંચે, તો આપ 
આપના સગા-સ્નેહીજનો-મિત્રોના 
ગ્રુપમાં પણ જરૂર શેર કરજો. 


“દશનામ સરક્યુલર' ઈ-મેગેઝીનમાં 
સંકલિત કરેલી કેટલીક ઉપયોગી 
માહિતી સોશિયલ મિડીયાના 
માધ્યમથી આપણા સમાજની દરેક 
વ્યકિત, પરિવાર સુધી પહોંચે અને 
ઉપયોગી થાય એવો અમારો આ નમ્ર 
પ્રયાસ છે. આ ઈ-મેગેઝિનનો અંક 
દર અંગ્રેજી મહિનાના પ્રથમ સપ્તાહમાં 
પ્રસિદ્ધ થાય છે. 

“દશનામ સરક્યુલર ઈ-મેગેઝીનને 
હજુ પણ શ્રેષ્ઠતમ બનાવવા આપના 
સૂયનો આવકાર્ય છે. 


આ અંક માટે આપનો અભિપ્રાય 

અમને વોટ્સએપ, ટેલિગ્રામ અથવા 
ઈ-મેલ પર જરૂર મોકલશો, આપનો 
અભિપ્રાય અમારો ઉત્સાહ વધારશે. 


“દશનામ સરક્યુલર' ઈ-મેગેઝીનના 
આગળના દરેક અંક આપ અમારી 
ટેલિગ્રામ ચેનલ : 

"0/3૫૫૫&1 લૉ(વપાંથા” 
1*બલુપ્તાત્ત €1 016 1.111 : 
॥1005:/1010612100.016/685॥॥1ઢાળં( ભાતા” 


0011815200 (૦૫૪ 1.101 : 
કપડડીતાકા.લાકાડમમ૦0014618200,)010610168મ૮ 


પરથી દરેક અંક વિનામુલ્યે પ્રાપ્ત 
કરી શકો છો. 

આપના આશીર્વાદ અને સાથ સહકાર 
મળતા રહે એવી અપેક્ષા સહ... 

૩5 નમો નારાયણ... 


- લલિતપુરી આર. ગોસ્વામી 


સાદર અર્પણ... 
અમારામાં સંસ્કારો અને આવડતોનું સિંચન કરનાર 
અમારાં માતા-પિતાને... 


«ર્મળ્યવરતધજારસ્તે મ લેષ હવાન | 
મ ભર્ષજનસેતર્મન તે સંનોડસ્ત્વર્યીળિ | । 


શ્રી પિતામ્બરપુરી રામપુરી ગોસ્વામી - અ.સૌ. અરૂણાબેન પિતામ્બરપુરી ગોસ્વામી 
શ્રી શશીપુરો પિતામ્બરપુરી ગોસ્વામી - અ.સૌ. હેમાલીબેન શશીપુરી ગોસ્વામી 
અર્પિતા 
કુશકુમારપુરી પિતામ્બરપુરી ગોસ્વામી 
ક 
શ્રી ધનસુખપુરી રામપુરી ગોસ્વામી - અ.સૌ. પુષ્પાબેન ધનસુખપુરી ગોસ્વામી 
સુરજપુરી - દર્શનપુરી 
શ્રી લલિતપુરી રામપુરી ગોસ્વામી - અ.સૌ. ભારતીબેન લલિતપુરી ગોસ્વામી 
તન્વી - મંથનપુરી 
( રબારીકા - જામજોધપુર / સુરત ) 


